



**СТАТУТ  
НА ТРИГЛАВ ОТВОРЕН ЗАДОЛЖИТЕЛЕН  
ПЕНЗИСКИ ФОНД СКОПЈЕ  
(ПРЕЧИСТЕН ТЕКСТ)**

## Кратка содржина

1. ОПШТИ ОДРЕДБИ .....	2
2. НАЗИВ, ДЕФИНИРАЊЕ И СЕДИШТЕ НА ЗАДОЛЖИТЕЛНИОТ ПЕНЗИСКИ ФОНД.....	2
3. УПРАВУВАЊЕ СО ТРИГЛАВ ЗАДОЛЖИТЕЛЕН ПЕНЗИСКИ ФОНД .....	2
4. ПРЕТСТАВУВАЊЕ И ЗАСТАПУВАЊЕ НА ТРИГЛАВ ЗАДОЛЖИТЕЛЕН ПЕНЗИСКИ ФОНД.....	3
5. ЧУВАЊЕ НА СРЕДСТВАТА НА ЗАДОЛЖИТЕЛЕН ПЕНЗИСКИОТ ФОНД.....	3
6. ЧЛЕНСТВО ВО ТРИГЛАВ ПЕНЗИСКИ ФОНД .....	4
7. ВНЕСУВАЊЕ НА СРЕДСТВАТА ВО ЗАДОЛЖИТЕЛНИОТ ПЕНЗИСКИОТ ФОНД И НИВНО ЕВИДЕНТИРАЊЕ .....	5
8. ИНВЕСТИЦИОНА ПОЛИТИКА.....	6
9. НАДОМЕСТОЦИ И ТРОШОЦИ.....	8
10. ПРОЦЕНКА НА НЕТО СРЕДСТВАТА НА ЗАДОЛЖИТЕЛНИОТ ПЕНЗИСКИ ФОНД .....	10
11. ВНАТРЕШНИ ПРАВИЛА И ВНАТРЕШНА РЕВИЗИЈА.....	10
12. ЕТИЧКИ ПРАВИЛА.....	11
13. ВОДЕЊЕ НА СМЕТКОВОДСТВОТО НА ЗАДОЛЖИТЕЛНИОТ ПЕНЗИСКИ ФОНД .....	11
14. ПРАВО НА КОРИСТЕЊЕ И РАСПОЛАГАЊЕ СО СРЕДСТВАТА НА ЗАДОЛЖИТЕЛНИОТ ПЕНЗИСКИ ФОНД ОД СТРАНА ЧЛЕНОТ НА ЗАДОЛЖИТЕЛНИОТ ПЕНЗИСКИ ФОНД .....	11
15. ОДАНОЧУВАЊЕ .....	14
16. ИЗВЕСТУВАЊА И ИНФОРМИРАЊЕ .....	15
17. ПОПЛАКИ ОД ЧЛЕНОВИ НА ЗАДОЛЖИТЕЛНИОТ ПЕНЗИСКИ ФОНД.....	15
18. ДЕЛОВНА ТАЈНА.....	16
19. ГАРАНЦИИ.....	17
20. ЗАВРШНИ ОДРЕДБИ .....	17

Архивски број:0203-2328/1

Датум: 15.12.2022

Врз основа на член 45 од Статутот на Триглав пензиско друштво АД Скопје Надзорниот одбор на Триглав пензиско друштво АД Скопје на 10-та седница одржана на 28.04.2020 година го утврди пречистениот текст на Статутот на Триглав отворен задолжителен пензиски фонд АД - Скопје.

Пречистениот текст на Статутот на Триглав отворен задолжителен пензиски фонд АД - Скопје опфаќа: Статутот на Триглав отворен задолжителен пензиски фонд АД - Скопје бр.0203-8 од 28.03.2019 година, Одлука за давање на согласност на Статутите на фондовите бр.0202-396 донесена на 4-та седница на Надзорниот одбор одржана на 20.09.2019 година, Одлука за давање на согласност за измена на Статутот на Триглав отворен задолжителен пензиски фонд АД – Скопје бр. 0202-407 од 28.04.2020 година донесена на 10-та седница на Надзорниот одбор одржана на 28.04.2020 година, Одлука за давање на согласност за измена на Статутот на Триглав отворен задолжителен пензиски фонд АД – Скопје бр. 0202-1468 од 28.12.2021 година донесена на 17-та седница на Надзорниот одбор одржана на 28.12.2021 година и Одлука за давање на согласност за измена на Статутот на Триглав отворен задолжителен пензиски фонд АД – Скопје бр. 0202-2328 од 15.12.2022 година донесена на 26-та седница на Надзорниот одбор одржана на 15.12.2022 година

## **СТАТУТ**

### **НА ТРИГЛАВ ОТВОРЕН ЗАДОЛЖИТЕЛЕН ПЕНЗИСКИ ФОНД – СКОПЈЕ**

#### **1. ОПШТИ ОДРЕДБИ**

##### **Член 1**

Овој статут е основен акт на задолжителниот Триглав отворен пензиски фонд - Скопје.

Со овој статут се уредуваат начинот и условите на зачленувањето на осигурениците во задолжителниот пензиски фонд, определени во Законот за задолжително капитално финансирано пензиско осигурување и Законот за пензиско и инвалидско осигурување, евидентирањето на придонесите на осигурениците и другите средства, инвестирање на средствата внесени во задолжителниот пензискиот фонд, начинот на исплата на пензија на пензионираниите членови и други прашања од интерес за остварување на целите на задолжителниот пензиски фонд.

#### **2. НАЗИВ, ДЕФИНИРАЊЕ И СЕДИШТЕ НА ЗАДОЛЖИТЕЛНИОТ ПЕНЗИСКИ ФОНД**

##### **Член 2**

Назив на фондот е: "Триглав отворен задолжителен пензиски фонд - Скопје", скратен назив: "Триглав задолжителен пензиски фонд".

Триглав задолжителен пензиски фонд е отворен инвестиционен фонд и го сочинуваат придонесите и средствата на членовите, средствата на пензионираниите членови и приносите од инвестираните придонеси и средства, намалени за надоместоците што се наплатуваат од задолжителниот пензиски фонд.

Сопственици на Триглав задолжителен пензиски фонд се неговите членови и пензионирани членови.

Седиштето на Триглав задолжителен отворен пензиски фонд е во Скопје, бул. 8-ми Септември бр. 18, кат 2, 1000 Скопје.

#### **3. УПРАВУВАЊЕ СО ТРИГЛАВ ЗАДОЛЖИТЕЛЕН ПЕНЗИСКИ ФОНД**

##### **Член 3**

Со Триглав задолжителен пензиски фонд од член 2 на овој Статут, управува: Друштво за управување

со задолжителни и доброволни пензиски фондови ТРИГЛАВ ПЕНЗИСКО ДРУШТВО АД СКОПЈЕ (понатаму во текстот: Друштво за управување).

Одобрение за управување со Триглав задолжителен пензиски фонд издава Агенцијата за супервизија на капиталното финансирано пензиско осигурување.

Седиштето на Друштво за управување е во Скопје, на бул. 8-ми Септември бр. 18, кат 2, 1000 Скопје.

Основната главнина на друштвото изнесува: 5.360.000 Евра, во денарска противредност по средниот курс на Народна банка на Република Северна Македонија на денот на уплатата и е поделена на 107.120 обични акции, со номинален износ од 50 Евра, и тоа на:

Заваровалница Триглав д.д. Љубљана, Република Словенија, 107.120 обични акции, што претставува 100% од основната главнина.

#### 4. ПРЕТСТАВУВАЊЕ И ЗАСТАПУВАЊЕ НА ТРИГЛАВ ЗАДОЛЖИТЕЛЕН ПЕНЗИСКИ ФОНД

##### Член 4

Друштвото за управување го претставува и застапува Триглав задолжителен пензиски фонд пред трети лица.

#### 5. ЧУВАЊЕ НА СРЕДСТВАТА НА ЗАДОЛЖИТЕЛЕН ПЕНЗИСКИОТ ФОНД

##### Член 5

Средствата на Триглав задолжителен пензиски фонд се доверуваат на чување на чувар на имот, согласно со закон.

Чувар на имотот на Триглав задолжителен пензиски фонд е Комерцијална Банка АД Скопје.

Чуварот на имотот на Триглав задолжителен пензиски фонд ги врши следните работи:

а) ги чува безбедно хартиите од вредност кои претставуваат средства на Триглав задолжителен пензиски фонд;

б) хартиите од вредност кои претставуваат средства на Триглав задолжителен пензиски фонд како електронски запис ги води на посебна сметка во Централниот депозитар за хартии од вредност;

в) ги чува документите за порамнување во врска со уплатата на парични средства на банкарската сметка на Триглав задолжителен пензиски фонд и исплатата на парични средства од банкарската сметка на Триглав задолжителен пензиски фонд;

г) работи како посредник за порамнување, продава или купува хартии од вредност врз основа на налози од друштвото и ги собира и наплаќа приходите од дивиденди, камати и сите други приходи кои произлегуваат од вложувањата на средствата на Триглав задолжителен пензиски фонд;

д) осигурува дека договорите во врска со инвестиционото стекнување и пренесување на средствата на Триглав задолжителен пензиски фонд се во согласност со закон, со Статутот на Триглав задолжителен пензиски фонд и со налозите за трансакциите на Друштвото за управување и дека тие налози се во согласност со закон;

е) врши пресметка на нето средствата и на сметководствената единица на задолжителниот пензиски фонд, ги проверува и потврдува пресметките кои ги извршило Друштвото за управување и е одговорен за точноста на пресметките;

е) врши проверка на усогласеноста на портфолиото на задолжителниот пензиски фонд со инвестиционите ограничувања согласно со Законот за задолжително капитално финансирано пензиско осигурување и подзаконските акти;

ж) соработува и врши надзор на суб-чуварот на имот;

- з) пресметува и уплаќа даноци поврзани со инвестициите и доставува барање за поврат и ослободување од данок;
- ѕ) известува за годишните собранија на акционерите од друштвата и за правата поврзани со сопственоста и ги извршува налозите поврзани со остварување на правата од сопственост; и
- и) врши други работи согласно одредбите на Законот за задолжително капитално финансирано пензиско осигурување.

## 6. ЧЛЕНСТВО ВО ТРИГЛАВ ЗАДОЛЖИТЕЛЕН ПЕНЗИСКИ ФОНД

### Член 6

Членови на Триглав задолжителен пензиски фонд се осигурениците кои задолжително се опфатени со задолжителното капитално финансирано пензиско осигурување и осигурениците кои по сопствен избор ќе се вклучат во задолжителното капитално финансирано пензиско осигурување, согласно со Законот за задолжително капитално финансирано пензиско осигурување и Законот за пензиското и инвалидското осигурување и на Триглав задолжителен пензиски фонд му пристапуваат преку склучување на договор за членство.

### Член 7

Осигуреникот може да биде член само во еден задолжителен пензиски фонд.

### Член 8

Договорот за членство во Триглав задолжителен пензиски фонд го склучува осигуреникот од член 6 на овој статут и агентот на Друштвото за управување во форма утврдена од страна на Агенцијата за супервизија на капитално финансирано пензиско осигурување (понатаму во текстот: Агенција).

### Член 9

Осигуреник кој прв пат потпишал договор за членство во Триглав задолжителен пензиски фонд и дотогаш не бил член на ниту еден задолжителен пензиски фонд, има право на еднострано раскинување на договорот по пат на писмен поднесок, доставен до Друштвото за управување, во рок од 8 работни дена од датумот на потпишувањето на договорот за членство.

По истекот на рокот од 8 работни дена, од датумот на потпишување на договорот, осигуреникот стекнува членство во задолжителниот пензиски фонд и Друштвото за управување воспоставува индивидуална сметка за членот кој го потпишал договорот.

### Член 10

Друштвото за управување, податоците од склучените договори ги доставува до Агенцијата со содржина, начин и форма пропишана од Агенцијата.

### Член 11

Осигуреник кој е задолжително опфатен во задолжителното капитално финансирано пензиско осигурување, договорот за членството во Триглав задолжителен пензиски фонд може да го склучи во рок од три месеци од вработувањето, односно пристапувањето на задолжителното пензиско и инвалидско осигурување.

По вработувањето, односно пристапувањето на задолжителното пензиско и инвалидско осигурување, Агенцијата врши времено распоредување на осигуреникот, при што Триглав задолжителен пензиски фонд за времено распоредениот член воспоставува индивидуална подсметка, во рамки на посебната сметка во Триглав задолжителен пензиски фонд.

### Член 12

Членот на Триглав задолжителен пензиски фонд може слободно да премине и да се зачлени во друг задолжителен пензиски фонд.

Доколку членот на Триглав задолжителен пензиски фонд премине во задолжителен пензиски фонд управуван од друго друштво, а членувањето во Триглав задолжителен пензиски фонд е помало од две години, Друштвото за управување наплатува од членот паричен надоместок, пресметан согласно Дел 9 од овој статут.

Член кој има индивидуална сметка во Триглав задолжителен пензиски фонд може да премине во задолжителен пензиски фонд управуван од друго друштво, со потпишување договор за премин со друштвото кое управува со идниот задолжителен пензиски фонд, потпишување изјава за согласност за премин и плаќање надоместок, согласно став 2 од овој член.

## **7. ВНЕСУВАЊЕ НА СРЕДСТВАТА ВО ЗАДОЛЖИТЕЛНИОТ ПЕНЗИСКИОТ ФОНД И НИВНО ЕВИДЕНТИРАЊЕ**

### **Член 13**

Придонесите за задолжителното капитално финансирано пензиско осигурување се собираат во единствена постапка на собирање на придонесите за пензиско и инвалидско осигурување, согласно Законот за пензиско и инвалидско осигурување.

### **Член 14**

Уплатата на придонесите за пензиско и инвалидско осигурување се врши согласно Законот за придонеси од задолжително социјално осигурување.

### **Член 15**

Фондот за пензиско и инвалидско осигурување на Република Северна Македонија има обврска да ги пренесе уплатените придонеси на членовите на Триглав задолжителен пензиски фонд, веднаш, а најдоцна во рок од 5 работни дена од приемот на придонесите, на сметка на Триглав задолжителен пензиски фонд кај чуварот на имотот.

### **Член 16**

Друштвото за управување ги распоредува уплатените придонеси на индивидуална сметка која гласи на име на секој член на Триглав задолжителен пензиски фонд.

Уплатените придонеси за осигурениците распоредени од страна на Агенцијата, кои не потпишале договор за членство, Друштвото за управување ги распределува на индивидуалната потсметка на осигуреникот.

### **Член 17**

За евиденција на индивидуалните сметки и потсметки, Друштвото за управување користи сметководствени единици.

Претворањето на средствата од придонесите во сметководствени единици, Друштвото за управување го врши на датуми пропишани од Агенцијата, врз основа на вредноста на сметководствената единица на тој датум.

Друштвото за управување ја определува вредноста на сметководствената единица согласно закон и другите прописи од областа на капитално финансираното пензиско осигурување.

### **Член 18**

Друштвото за управување води целосна и ажурна евиденција за индивидуалната сметка за секој член и на пензиониран член на задолжителниот пензиски фонд, за уплатените придонеси, односно исплатени и пренесени средства, бројот на сметководствените единици на сметката и вредноста на сметката како и други податоци утврдени со закон.

### **Член 19**

Средствата на Триглав задолжителниот пензиски фонд се целосно одвоени од средствата на Друштвото за

управување и не можат да бидат предмет на побарување, ниту врз нив може да биде спроведено извршување од страна или за сметка на доверител.

Друштвото за управување ја доверува одговорноста за чување на средствата на Триглав задолжителен пензискиот фонд кај чувар на имот, за што со него склучува посебен договор.

## 8. ИНВЕСТИЦИОНА ПОЛИТИКА

### Член 20

Средствата на Триглав задолжителен пензиски фонд се инвестираат согласно закон и други прописи од областа на капитално финансираното пензиско осигурување и со Инвестиционата стратегија и Инвестиционата тактика, донесени од Управниот одбор на Друштвото за управување, од кои Инвестиционата стратегија ја потврдува Надзорниот одбор.

Орган за донесување на одлуките за инвестирање на средствата на Триглав задолжителен пензиски фонд е Управниот одбор.

Управниот одбор ги разгледува и прифаќа извештаите за инвестирање на средствата на Триглав задолжителен пензиски фонд на месечно ниво.

Управниот одбор формира Инвестиционен одбор со Одлука за формирање на Инвестиционен одбор.

Инвестициониот одбор е советодавно, стручно тело кое врз основа на движењата и состојбите на финансискиот пазар и анализа на финансиските инструменти, дава предлози на Управниот одбор за инвестирање на средствата на задолжителниот пензиски фонд во одделни финансиски инструменти.

### Член 21

Тргувањето со хартии од вредност на Триглав задолжителен пензиски фонд од страна на Друштвото за управување се врши на регулирани секундарни пазари на капитал, на пазари преку шалтер и на примарни пазари за инструменти кои ги исполнуваат условите од законот и прописите донесени од страна на Агенцијата.

Друштвото за управување покрај работите од став 1 на овој член, може да:

- склучува договори за купопродажба на акции во сопственост на задолжителниот пензиски фонд во случај на преземање на акционерското друштво преку јавна понуда за преземање;
- купува акции издадени од акционерски друштва кои ги исполнуваат условите од Правилникот за инвестирање на средствата на задолжителните пензиски фондови, во случај на јавна понуда (дополнителна емисија на акции);
- купува должнички хартии од вредност кои ги исполнуваат условите за издавачот и емисијата од Правилникот за инвестирање на средствата на задолжителните пензиски фондови, во случај на јавна понуда и
- купува документи за удел и поднесува барање за откуп на документите за удел директно од/на друштвото кое управува со отворени инвестициони фондови, издадени по пат на јавна понуда.

### Член 22

Во однос на квалитетот на акциите, обврзниците и другите хартии од вредност во кои може да се вложат средствата на Триглав задолжителен пензиски фонд и државите или групите на држави во кои може да се инвестираат средствата на Триглав задолжителен пензиски фонд, Друштвото за управување ќе ги применува прописите со кои се уредуваат овие прашања.

Исто така, Друштвото за управување, при инвестирањето на средствата на Триглав задолжителен пензиски фонд ќе ги применува и прописите донесени од страна на Агенцијата, со кои се уредуваат условите кои мора да ги исполнуваат издавачите на хартиите од вредност и регулираните секундарни пазари на капитал.

### Член 23

Инвестирањето на средствата на Триглав задолжителен пензиски фонд, Друштвото за управување ќе го врши со цел остварување највисок принос, единствено во корист на членовите и пензионираните членови на Триглав задолжителен пензиски фонд и преку диверзификација и финансиска анализа да се минимизира ризикот од загуби:

- а) кои настанале поради неплаќање на издавачот или другата договорна страна;
- б) кои произлегуваат од влијанието на домашните и странски финансиски пазари;
- в) во реалната вредност на средствата на задолжителниот пензиски фонд поради инфлација; и
- г) кои се последица од продажба на средствата на задолжителниот пензиски фонд поради обезбедување на ликвидност на задолжителниот пензиски фонд.

Членовите на Управниот одбор и Надзорниот одбор во Друштвото за управување, при управување и контролата на инвестирањето на средствата на задолжителниот пензиски фонд се должни да применуваат степен на грижа, делотворност и вештини кои би ги применувал разумен човек при инвестирање на сопствените средства.

#### Член 24

Структурата на инвестициите, Друштвото за управување ќе ја прилагодува на фактичката состојба на пазарот и конкретните инвестициони состојби, со цел да се остварат стабилни и високи приноси во Триглав задолжителен пензиски фонд.

Средствата на Триглав задолжителен пензиски фонд можат да се инвестираат само во следните видови инструменти:

- а) депозити во банки кои имаат дозвола издадена од Народната банка на Република Северна Македонија, доколку носат камата;
- б) обврзници и други хартии од вредност што ги издала или за кои гарантира Народната банка на Република Северна Македонија;
- в) сертификати за депозит, комерцијални записи и обврзници издадени или гарантирани од банки кои имаат дозвола издадена од Народната банка на Република Северна Македонија;
- г) хартии од вредност врз основа на хипотека, издадени од банки кои имаат дозвола издадена од Народната банка на Република Северна Македонија;
- д) обврзници и други хартии од вредност што ги издава или за кои гарантира Република Северна Македонија на домашниот пазар;
- ѓ) акции од домашни акционерски друштва, кои не се затворени инвестициони фондови, издадени врз основа на одобрение од Комисијата за хартии од вредност на Република Северна Македонија и кои котираат на официјалниот пазар или се тргуваат на пазарот на акционерски друштва со посебни обврски за известување во рамки на редовниот пазар на берзата на хартии од вредност или на друг организиран пазар на хартии од вредност во Република Северна Македонија што го контролира Комисијата;
- е) обврзници издадени врз основа на одобрение од Комисијата за хартии од вредност на Република Северна Македонија и кои котираат на официјалниот пазар на берзата на долгорочни хартии од вредност или на друг организиран пазар на хартии од вредност во Република Северна Македонија што го контролира Комисијата, издадени од единиците на локалната самоуправа и од домашни акционерски друштва кои не се банки;
- ж) комерцијални записи издадени од првокласни акционерски друштва во Република Северна Македонија, кои не се банки;
- з) документи за удел и акции на отворени инвестициски фондови, затворени инвестициски фондови и приватни инвестициски фондови, регистрирани во Комисијата за хартии од вредност на Република Северна Македонија, при што средствата на приватните инвестициски фондови се вложуваат во акции и удели на микро, мали и средни трговски друштва во Република Северна Македонија, дефинирани со Законот за трговски друштва;
- с) обврзници и други хартии од вредност, издадени од странски влади и централни банки на државите членки на Европската унија и на ОЕЦД;
- н) должнички хартии од вредност кои имаат рејтинг препорачлив за инвестирање според меѓународни кредитни рејтинг агенции, издадени од недржавни, странски компании или банки од државите членки на ЕУ и на ОЕЦД;
- ј) акции издадени од странски компании или банки кои имаат рејтинг препорачлив за инвестирање според меѓународни кредитни рејтинг агенции, со кои се тргува на главните берзи во



државите членки на ЕУ и на ОЕЦД;

к) документи за удел, акции и други инструменти, издадени од овластени инвестициони фондови со седиште во држава - членка на ЕУ или на ОЕЦД, што инвестирале претежно во инструменти кои котираат на берзите во тие држави и чија инвестициона политика дозволува користење на деривативни инструменти најмногу до 20% од средствата на инвестициониот фонд, единствено со цел за заштита на средствата и обврските на инвестициониот фонд или за поефикасно остварување на целите на инвестиционата политика на инвестициони фондови кои ги следат перформансите на одреден индекс;

л) друг вид на вложување согласно актите на Агенцијата, под услов тоа да не е во спротивност со Законот за задолжително капитално финансирано пензиско осигурување.

Вложувањата во одделни видови инструменти, согласно со став 2 на овој член, подлежат на следниве ограничувања:

а) најмногу 50% од вредноста на средствата на Триглав задолжителен пензиски фонд можат да се вложуваат во инструменти на странски издавач надвор од Република Северна Македонија. Во рамките на ова ограничување, најмногу 30% од вредноста на средствата на Триглав задолжителен пензиски фонд можат да се вложуваат во инструментите наведени во став 2, точки и), j), и к) од овој член;

б) најмногу 80% од вредноста на средствата на Триглав задолжителен пензиски фонд можат да се вложат во инструменти наведени во став 2, точки б) и д) на овој член;

в) најмногу 60% од вредноста на средствата на Триглав задолжителен пензиски фонд можат да се вложат во инструментите од став 2, точки а), в) и г) на овој член, од кои најмногу 30% од средствата на Триглав задолжителен пензиски фонд, можат да се инвестираат во инструментите од став 2, точка а) на овој член;

г) најмногу 40% од вредноста на средствата на Триглав задолжителен пензиски фонд можат да се вложат во инструментите наведени во став 2, точки е) и ж) на овој член. Во рамките на ова ограничување, најмногу 10% од вредноста на средствата на Триглав задолжителен пензиски фонд можат да се вложуваат во обврзници издадени од единиците на локалната самоуправа;

д) најмногу 30% од вредноста на средствата на Триглав задолжителен пензиски фонд можат да се вложат во инструментите наведени во став 2, точка г) на овој член; и

ѓ) најмногу 5% од вредноста на средствата на Триглав задолжителен пензиски фонд можат да се вложат во инструментите наведени во став 2, точка з) на овој член. Во рамките на ова ограничување, најмногу 1,5 % од средствата на Триглав задолжителен пензиски фонд можат да се вложат во документи за удел на приватните инвестициски фондови.

## 9. НАДОМЕСТОЦИ И ТРОШОЦИ

### Член 25

Согласно законот, актите донесени од страна на Агенцијата и овој статут, предвидени се следните надоместоци и трошоци на товар на Триглав задолжителен пензиски фонд: надоместок од придонеси, надоместок за управување со средствата, надоместок за премин и трансакционите провизии.

### Член 26

Друштвото за управување од секој поединечен член, кој има индивидуална сметка во Триглав задолжителен пензиски фонд, ги наплаќа следните надоместоци:

- надоместок од придонес, како процент од секој уплатен придонес во Триглав задолжителен пензиски фонд (надоместок од придонеси), во износ од 1.9% од уплатените придонеси, пред нивно претворање во сметководствени единици,
- месечен надоместок во висина на 0,03% од вредноста на вкупните нето средства на секоја индивидуална сметка во пензискиот фонд (надоместок за управување со средствата).

Друштвото за управување наплатува надоместок од придонеси и надоместок за управување со средствата за секоја индивидуална потсметка, во рамките на посебната сметка во Триглав задолжителен пензиски фонд со кој тоа друштво управува. Посебната сметка во Триглав задолжителен пензиски фонд, се состои од индивидуални сметки кои припаѓаат на оние лица кои сè уште немаат потпишано договор за членство.

Надоместокот за управување на членовите на Триглав задолжителен пензиски фонд е еднаков за сите членови на задолжителниот пензиски фонд.

Друштвото за управување наплаќа надоместок за премин на член на Триглав задолжителен пензиски фонд во друг пензиски фонд, согласно член 28 од овој Статут.

Во однос на начинот на пресметка и времето на плаќање на надоместоците на друштвата, се применуваат прописите донесени од страна на Агенцијата.

#### Член 27

Друштвото за управување, од корисниците на пензија од Триглав задолжителен пензиски фонд со програмирани повлекувања, наплаќа месечен надоместок во висина на 0,03% од вредноста на вкупните нето средства на секоја индивидуална сметка во пензискиот фонд (надоместок за управување со средствата).

Друштвото за управување може да наплатува трансакциски трошоци за исплата на пензиите преку програмирани повлекувања.

#### Член 28

Висината на надоместокот за премин е определена со износите наведени во табелата, кои се определени врз основа на бројот на денови од датумот кога членот се стекнал со статус на член во постојниот задолжителен пензиски фонд до датумот на пренос на средствата на индивидуалната сметка на членот во идниот задолжителен пензиски фонд:

Број на денови	Износ на надоместок за премин
Број на денови < 720	15 Евра
Број на денови > 720	не се плаќа надоместок за премин

Износот на надоместокот од став 1 на овој член се пресметува во денарска противвредност на еврото по средниот курс на Народната банка на Република Северна Македонија на денот на уплатата на средствата.

По исклучок на став 1 на овој член, во случај на прво членство во задолжителен пензиски фонд, бројот на денови се пресметува од првиот ден во месецот за кој членот стекнал право на придонес во задолжителниот пензиски фонд.

#### Член 29

Месечниот надоместок што од друштвата за управување го наплаќаат Агенцијата и Фондот за пензиско и инвалидско осигурување на Северна Македонија (понатаму во текстот: Фонд на ПИОСМ), како и надоместок за работите што ги врши чуварот на имотот, се на товар на Друштвото за управување.

#### Член 30

Трошоците по основ на трансакционите провизии во врска со трансакциите на стекнување и пренос на средствата на задолжителниот пензиски фонд се плаќаат од средствата на членовите и пензионираните членови на Триглав задолжителен пензиски фонд.

Трансакционите трошоци се пресметуваат како процент од секоја извршена трансакција со средствата на задолжителниот пензиски фонд и се одбиваат од средствата на фондот. Трансакционата провизија се пресметува и наплаќа врз основа на договорот со правното лице кое ја врши услугата со хартиите од вредност, кое е избрано според постапка пропишана со Законот за задолжително капитално финансирано пензиско осигурување.

Заради обезбедување на конкуренција во делот на трансакционите провизии што ги наплатуваат

домашните правни лица кои вршат услуги со хартии од вредност, изборот се врши врз основа на најповолна понуда на висината на трансакционите провизии кои ќе ги наплаќа домашното правно лице кое врши услуги со хартии од вредност за извршувањето на своите услуги, доколку ги исполнило критериумите предвидени со Правилникот за потребниот обем на тргување и неопходната кадровска, техничка и организациона оспособеност на домашните правни лица кои можат да бидат избрани за вршење на услуги со хартии од вредност.

Друштвото за управување е должно да врши контрола на провизиите што се исплаќаат на правното лице кое ја врши услугата со хартиите од вредност од средствата на задолжителниот пензиски фонд со кој управува Друштвото.

## 10. ПРОЦЕНКА НА НЕТО СРЕДСТВАТА НА ЗАДОЛЖИТЕЛНИОТ ПЕНЗИСКИ ФОНД

### Член 31

Друштвото за управување врши проценка на средствата на задолжителниот пензиски фонд секој ден, согласно закон и Правилникот за проценка на средствата на задолжителниот пензиски фонд и апликативното решение, изготвено согласно наведените прописи за информативна поддршка на проценка на средствата.

Вредноста на нето средствата на задолжителниот пензиски фонд се утврдува со одземање на обврските на задолжителниот пензиски фонд, освен обврските кон членовите и пензионираните членови на задолжителниот пензиски фонд, од вредноста на средствата на задолжителниот пензиски фонд.

## 11. ВНАТРЕШНИ ПРАВИЛА И ВНАТРЕШНА РЕВИЗИЈА

### Член 32

Друштвото за управување заради доследна примена на законите и другите прописи, со посебни правила го уредува однесувањето и работењето на друштвото во врска со управувањето и инвестирањето на средствата на задолжителниот пензиски фонд, на работењето со индивидуалните сметки и избегнувањето на судир на интереси при инвестирање на средствата на задолжителниот пензиски фонд.

### Член 33

Друштвото за управување воспоставува посебна организациона единица - Внатрешна ревизија, која за својата работа одговара на Надзорниот одбор на Друштвото. Внатрешната ревизија врши постојана и целосна контрола на законитоста и ажурноста на работењето, следењето на прописите и внатрешните процедури и политики, давајќи мислење за генералната ефективност на системот на внатрешни контроли и управување со ризиците, како и давање на препораки до менаџментот, за унапредување на истите.

### Член 34

Заради заштита на интересите на членовите и пензионираните членови на Триглав задолжителен пензиски фонд и избегнување на судир и конфликт на интереси, средствата на Триглав задолжителен пензиски фонд нема да се инвестираат во хартии од вредност, издадени од акционерот на Друштвото за управување, чувар на имотот и поврзаните лица, определени во Законот за задолжително капитално финасирано пензиско осигурување.

Во случаите кои не се опфатени со став 1 од овој член, избегнувањето на судир на интереси, Друштвото за управување ќе го решава преку воспоставување на обврска на лицата кои одлучуваат или пак учествуваат во изготвувањето и предлагањето на одделни акти и други материјали, пред одлучување, изготвување, предлагање и слично, да го пријават секој интерес или поврзаност, дури и на посреден начин со деловната активност на друштвото за управување, поврзана со средствата на Триглав задолжителен пензиски фонд.

## 12. ЕТИЧКИ ПРАВИЛА

### Член 35

Друштвото за управување, во управувањето со средствата на пензискиот фонд ќе се раководи од начелата: справедливост, чесност и грижливост кон средствата на пензискиот фонд, транспарентност во управувањето со средствата, со една единствена цел - остварување на интересите на членовите на задолжителниот пензиски фонд.

### Член 36

Во управувањето со средствата на Триглав задолжителен пензиски фонд, Друштвото за управување ќе постапува со внимание на уреден и совесен трговец, користејќи ги притоа најдобрите вештини и искуство на деловните активности во сферата на управување со средствата на задолжителните пензиски фондови.

## 13. ВОДЕЊЕ НА СМЕТКОВОДСТВОТО НА ЗАДОЛЖИТЕЛНИОТ ПЕНЗИСКИ ФОНД

### Член 37

Друштвото за управување, сметководството на Триглав задолжителен пензиски фонд ќе го води во согласност со законите и другите прописи од областа на капитално финансираното пензиско осигурување и со меѓународните сметководствени стандарди.

## 14. ПРАВО НА КОРИСТЕЊЕ И РАСПОЛАГАЊЕ СО СРЕДСТВОТА НА ЗАДОЛЖИТЕЛНИОТ ПЕНЗИСКИ ФОНД ОД СТРАНА ЧЛЕНОТ НА ЗАДОЛЖИТЕЛНИОТ ПЕНЗИСКИ ФОНД

### Член 38

Средствата од сметката на членот и пензионираниот член на Триглав задолжителен пензиски фонд се дел од нивниот личен имот.

Правата на користење и на располагање со тие средства не можат да се остварат сè до денот на пензионирање, смрт или инвалидност на членот, согласно со закон.

### Член 39

Кога член на Триглав задолжителен пензиски фонд ќе стекне право на старосна пензија според Законот за пензиско и инвалидско осигурување, целиот износ на акумулираните средства на неговата сметка ќе се искористи, со право на личен избор на членот и тоа за:

- купување на пензиски ануитет (доживотен непосреден ануитет) кој се исплаќа до крајот на животот од друштво за осигурување, овластено за оваа цел; или
- програмирани повлекувања, обезбедени од Друштвото на управување со кое ќе склучи договор за програмирани повлекувања; или
- комбинација на опциите наведени во алинеите 1 и 2 од овој став.

За исплата на средствата од индивидуална сметка преку доживотен непосреден ануитет, членот потпишува полиса за ануитет со друштво за осигурување, за исплата на средствата преку програмирани повлекувања, членот потпишува договор за програмирани повлекувања со пензиско друштво, а во случај на исплата на средствата преку комбннацпја од привремени програмирани повлекувања и доживотен одложен ануитет, членот потпишува и договор со пензиско друштво и полиса со друштво за осигурување.

Полисата за ануитет е нераскинлив договор. Друштвото за осигурување не смее да ја раскине полисата за ануитет ниту во случај на согласност на корисникот на пензија.

Корисникот на пензија може да ги замени доживотните програмирани повлекувања обезбедени од едно пензиско друштво со користење на преостанатите расположливи средства од индивидуалната сметка за

купување доживотни програмирани повлекувања од друго пензиско друштво, купување на доживотен ануитет од друштво за осигурување или со купување на привремени програмирани повлекувања комбинирани со доживотен одложен ануитет.

Во случај корисникот на пензија да одбрал привремени програмирани повлекувања во комбинација со доживотен одложен ануитет, може во секој момент да ги замени привремените програмирани повлекувања, обезбедени од едно пензиско друштво, со користење на преостанатите расположливи средства од индивидуална сметка за купување на привремени програмирани повлекувања од друго пензиско друштво за преостанатиот период, но не може да ја раскине полисата за одложен ануитет.

#### Член 40

Членот на Триглав задолжителен пензиски фонд кој остварил право на пензија согласно закон, поднесува барање за остварување право на старосна пензија до Фондот на ПИОСМ.

Фондот на ПИОСМ доставува копија од решение за признавање/непризнавање право на старосна пензија до Друштвото за управување.

Членот поднесува барање до Друштвото за управување, а Друштвото за управување во име на членот започнува постапка за котација во Центарот за котација.

Во барањето до Друштвото за управување, членот определува кои видови на исплати на пензија сака да бидат вклучени во котацијата.

Во рок од 5 дена од приемот на барањето за котација, Друштвото за управување е должно да поднесе барање за котација до Центарот за котација.

Друштвата за осигурување и пензиските друштва се должни во рок од 5 дена од денот на внесувањето на барањето за котација во Центарот за котација, да ги презентираат своите понуди, а откако Друштвото за управување кое во име на членот поднело барање за котација ќе ја добие збирната табела, го известува членот на пензискиот фонд дека се добиени понуди од друштво за осигурување и/или пензиско друштво.

По барање на членот, Друштвото за управување е должно да достави збирна табела со сите добиени понуди, заверена и потпишана од друштвото.

По вака доставената табела, членот врши избор на видот на исплатата на средствата од неговата индивидуална сметка.

Друштво за осигурување и пензиско друштво не смее да одбие склучување на договор или полиса за ануитет со член кој ја одбрал неговата понуда.

#### Член 41

Корисник на пензија од прв столб може да одложи остварување пензија од втор столб, најмногу до 3 години од денот на стекнувањето на правото на старосна пензија од прв столб.

По истекот на периодот од став 1 на овој член, корисникот на пензија треба да избере еден од пропишаните видови на исплата на пензија од втор столб.

Доколку пак и по истек на периодот од став 1 на овој член, корисникот не избере еден од пропишаните видови на исплата на пензија, станува корисник на пензија од втор столб преку доживотни програмирани повлекувања од задолжителниот пензиски фонд каде што тој има индивидуална сметка.

#### Член 42

Кога член на Триглав задолжителен пензиски фонд ќе стекне право на инвалидска пензија, или во случај на смрт на член на Триглав задолжителен пензиски фонд, чии членови на семејството имаат право на семејна пензија, согласно Законот за пензиско и инвалидско осигурување, при поднесување на барање за

инвалидска или семејна пензија до Фондот на ПИОСМ, се доставува и називот на Друштвото за управување кое управува со Триглав задолжителен пензиски фонд во кој е индивидуалната сметка на членот.

Фондот на ПИОСМ до Друштвото за управување ги доставува законски пропишаните податоци и износот на пензија која би се исплатила од прв столб.

Друштвото за управување пресметува семејна пензија преку програмирани повлекувања според следниве правила:

а) Доколку има најмалку еден корисник кој семејната пензија ќе ја користи доживотно, се пресметува поединечна доживотна пензија преку програмирани повлекувања за најмладиот корисник кој ќе ја користи пензијата доживотно. Доколку вака пресметаната семејна пензија е поголема или еднаква на пензијата пресметана од Фондот на ПИОСМ, тогаш носителот на правото на семејна пензија има право да избере дали:

- средствата на индивидуална сметка на членот ќе ги задржи и ќе се откаже од семејната пензија од прв столб, по што Друштвото за управување започнува со исплата на програмирани повлекувања;

- средствата од индивидуалната сметка на членот ќе се пренесат во Фондот на ПИОСМ од каде ќе се исплатува семејната пензија.

б) Доколку нема корисници кои семејната пензија ќе ја користат доживотно, се пресметува поединечна привремена пензија преку програмирани повлекувања за најмладиот корисник кој ќе ја користи пензијата времено. Доколку вака пресметаната семејна пензија е поголема или еднаква на пензијата пресметана од Фондот на ПИОСМ, тогаш носителот на правото на семејна пензија има право да избере дали:

- средствата од индивидуалната сметка на членот ќе ги задржи и ќе се откаже од семејната пензија од прв столб, по што Друштвото за управување започнува со исплата на програмирани повлекувања;

- средствата од индивидуалната сметка на членот ќе се пренесат во Фондот на ПИОСМ од каде ќе се врши исплата.

Друштвото за управување пресметува инвалидска пензија за членот како поединечна доживотна пензија преку програмирани повлекувања и доколку вака пресметаната пензија е поголема или еднаква на пензијата пресметана од Фондот на ПИОСМ, тогаш носителот на правото на семејна пензија на вториот столб има право да избере дали:

- средствата од индивидуалната сметка на членот ќе ги задржи и ќе се откаже од инвалидската пензија од прв столб, по што Друштвото за управување започнува со исплата на програмирани повлекувања;

- средствата од индивидуалната сметка на членот ќе се пренесат во Фондот на ПИОСМ од каде ќе се исплатува инвалидска пензија.

Доколку пресметаната семејна или инвалидска пензија од втор столб е помала од износот на пензија од прв столб, средствата на членот се пренесуваат во Фондот на ПИОСМ од каде се врши исплата на семејна, односно инвалидска пензија.

Кога член или времено распределен осигуреник на Триглав задолжителен пензиски фонд ќе стекне право на временна инвалидска пензија, согласно Законот за пензиско и инвалидско осигурување, времената инвалидска пензија ја исплаќа Фондот на ПИОСМ, а средствата од индивидуалната сметка на членот остануваат во Триглав задолжителен пензиски фонд, сè додека членот не оствари право на старосна, инвалидска или семејна пензија.

#### Член 43

Висината на програмираните повлекувања прв пат се пресметува на денот на остварување на правото на пензија, а потоа повторно се пресметува на секои 12 месеци од Друштвото за управување.

При првата пресметка на програмираните повлекувања, Друштвото за управување е должно да ги користи следните параметри: вкупниот износ на средствата на индивидуалната сметка, ануитетен фактор за поединечна пензија, возраст на корисникот на пензија и пазарната стапка на принос. При повторната пресметка на програмираните повлекувања, Друштвото за управување е должно да ги користи следните

параметри: новиот износ на средствата на индивидуалната сметка, новиот ануитетен фактор за поединечна пензија, новата возраст на корисникот на пензија и новите услови за пазарна стапка на принос.

Друштвото за управување е должно програмираните повлекувања да ги исплатува месечно, не подоцна од 25-ти во месецот за претходниот месец, со пренос на средства на трансакциска сметка на корисникот на пензија.

Насоки за пресметки на програмираните повлекувања и проверка дали направените пресметки и користените таблици на смртност и каматни стапки се пресметани во согласност со закон и подзаконските акти, дава и врши овластениот актуар на Друштвото за управување.

#### Член 44

Доколку починатиот член на Триглав задолжителен пензиски фонд нема членови на семејството кои имаат право на семејна пензија, согласно со Законот за пензиско и инвалидско осигурување, средствата од сметката на тој член стануваат дел од оставинска маса на оставителот и со тие средства се постапува согласно со Законот за наследување.

#### Член 45

Кога член на Триглав задолжителен пензиски фонд нема да стекне право на старосна пензија според Законот за пензиското и инвалидското осигурување, заради тоа што нема навршено пензиски стаж од најмалку 15 години, може да купи месечен пензиски ануитет, доколку износот на ануитетот е еднаков или поголем од 40% од најнискиот износ на пензија.

Кога пресметаниот износ на пензискиот ануитет од ставот 1 на овој член е помал од 40% од најнискиот износ на пензија, Триглав задолжителен пензиски фонд на членот наеднаш ќе му ги исплати акумулираните средства на неговата сметка.

Купувањето пензиски ануитет и исплата на акумулираните средства, согласно со ставовите 1 и 2 на овој член може да се изврши по навршување на 65 години на живот.

Членот на Триглав задолжителен пензиски фонд од став 1 на овој член, за остварување на пензија само од втор столб, поднесува до Друштвото за управување барање за остварување право на пензија и изјава заверена на нотар дека се откажува од правото на пензија од прв столб и правото на најнизок износ на пензија.

Друштвото за управување, во рок од три дена од денот на приемот на барањето од став 4 на овој член, доставува барање до Фондот на ПИОСМ да достави потврда дека членот нема остварено право на пензија поради неисполнување на условите по однос на должината на пензискиот стаж.

Фондот на ПИОСМ е должен да ја достави потврдата од став 5 на овој член во рок од три дена од денот на приемот на барањето.

## 15. ОДАНОЧУВАЊЕ

#### Член 46

Данокот на личен доход (во натамошниот текст: данок на доход) се плаќа годишно на збирот на доходот од сите извори, вклучително и доход од работа, освен на доходот што е изземен од оданочување, согласно Законот за данок на личен доход.

За доход од работа се сметаат исплатените пензии од капитално финансирано пензиско осигурување.

Основа за пресметување на данокот на доход претставува пензијата од капитално финансирано пензиско осигурување, намалена за придонесите од задолжително социјално осигурување и даночното

намалување.

Данокот за доход од работа се пресметува и плаќа согласно даночните стапки, утврдени во Законот за данокот на личен доход.

## 16. ИЗВЕСТУВАЊА И ИНФОРМИРАЊЕ

### Член 47

Друштвото за управување, најдоцна до 31 март секоја тековна година, објавува информативен проспект за Триглав задолжителен пензиски фонд, со состојба на 31 декември претходната година, со податоци пропишани од страна на Агенцијата, во еден од најтиражните дневни весници што се дистрибуира на целата територија на државата.

Друштвото за управување, најдоцна до 31 март секоја тековна година, објавува информативен проспект за Триглав задолжителен пензиски фонд, со состојба на 31 декември претходната година, со податоци пропишани од страна на Агенцијата, на својата интернет страна.

Друштвото за управување е должно редовно, а најмалку еднаш годишно, да ги информира во писмена форма членовите и пензионираните членови на Триглав задолжителен пензиски фонд за состојбата на средствата на нивните индивидуални сметки, за датумите на уплата на придонесите и на преносот на средствата за членот на тој фонд во текот на односниот период и за претворањето на придонесите и пренесените средства во сметководствени единици.

Најмалку еднаш годишно, Друштвото доставува податоци до секој член и пензиониран член на Триглав задолжителен пензиски фонд за вредноста и учеството на средствата на пензискиот фонд, инвестирани во одделен вид на средства, вклучувајќи и податоци за издавачот на односната хартија од вредност, на последниот датум на процена заклучно со 31 декември секоја година, трансакционите провизии кои ги платило Друштвото во периодот од последниот извештај и за просечниот износ на таквите трошоци по една сметководствена единица.

Известувањата од став 3 и 4 од овој член, по претходна писмена согласност од членот, односно пензионираниот член, наместо во писмена форма може да се доставуваат и во електронска форма.

### Член 48

Друштвото за управување согласно закон, задолжително ги доставува сите потребни информации, извештаи и друга документација до Агенцијата.

### Член 49

Друштвото за управување покрај известувањето и информирањето наведено во член 46 и 56 и прописите од областа на задолжителното капитално финасирано пензиско осигурување, членовите и пензионираните членови на Триглав задолжителен пензиски фонд редовно ќе ги информира преку некое од средствата за информирање (медиуми, радио и дневни весници и веб страната на Друштвото за управување), за сите важни и значајни прашања што се однесуваат за членовите и пензионираните членови на Триглав задолжителен пензиски фонд.

## 17. ПОПЛАКИ ОД ЧЛЕНОВИ НА ЗАДОЛЖИТЕЛНИОТ ПЕНЗИСКИ ФОНД

### Член 50

Членовите и пензионираните членови на Триглав задолжителен пензиски фонд, можат заради остварување на своите права во случај на одредени пропусти, недоразбирања или повреди на нивните права, до Друштвото за управување да достават писмена поплака за работата на друштвото, односно вработениот во Друштвото за управување.



Друштвото за примените поплаки води посебен регистар, во кој задолжително се наведува кратка содржина на поплаката.

При разгледувањето на секоја примена поплака, Друштвото за управување ќе ѝ пристапи со особено внимание и грижливост.

#### Член 51

Поплаката, согласно актот донесен од страна на Друштвото за управување, веднаш, а најдоцна во рок од три дена ја разгледува и испитува лице задолжено за испитување на поплаката.

За утврдената состојба писмено се известува членот/пензионираниот член на Триглав задолжителен пензиски фонд, кој против ваквото известување, доколку не е задоволен, има право на жалба до Управниот одбор на Друштвото за управување, во рок од 8 дена од денот на приемот на известувањето.

#### Член 52

Доколку во постапката на испитување на поплаката се откријат одредени нерегуларности, Друштвото за управување за тоа ја известува Агенцијата.

#### Член 53

Начинот на прием на поплаките, постапката и другите прашања сврзани со поплаките, Друштвото за управување ги уредува со посебен акт.

## 18. ДЕЛОВНА ТАЈНА

#### Член 54

Под деловна тајна се подразбираат сите податоци и документи што се поврзани со работењето на Друштвото за управување, така што секое нивно изнесување би било спротивно на интересите на Друштвото за управување и членовите/пензионираните членови на Триглав задолжителен пензиски фонд, или пак со закон или друг пропис е утврдено дека се сметаат за деловна тајна.

Како деловна тајна за Друштвото за управување особено се сметаат:

- податоците за членовите и пензионираните членови;
- податоците за индивидуалната сметка на членовите и пензионираните членови на задолжителниот пензиски фонд;
- други податоци за членовите и пензионираните членови на задолжителниот пензиски фонд;
- одлуките за инвестиционо вложување.

Со наведените податоци располага единствено, Друштвото за управување, Агенцијата, Фондот за пензиско и инвалидско осигурување и други субјекти утврдени со закон.

#### Член 55

Членовите на органите на управување и надзор на Друштвото за управување, вработените, како и другите лица кои вршат повремени работи врз основа на договор, се должни да ја чуваат деловната тајна.

Лицата наведени во став 1 на овој член, не смеат доверливите информации да ги користат за стекнување на имотна корист за себе или некој друг и секоја повреда повлекува материјална и друга одговорност.

За остварување на целта понапред наведена, Друштвото за управување ќе донесе посебни правила за спречување на изнесување на деловна тајна и користење на информациите определени како деловна тајна.

Друштвото за управување ќе обезбеди и техничка заштита на податоците, определени како деловна тајна,

преку заштита на податоците во компјутерскиот систем и контролен пристап до системот.

## 19. ГАРАНЦИИ

### Член 56

Под услови утврдени со закон се врши уплата на средства во задолжителниот пензиски фонд од Буџетот на Република Северна Македонија.

## 20. ЗАВРШНИ ОДРЕДБИ

### Член 57

Измена на овој статут се врши на предлог на Друштвото за управување, за што согласност даваат Надзорниот одбор и Агенцијата.

За секоја измена и дополнување на Статутот на задолжителниот пензиски фонд, навреме се известуваат членовите и пензионираниите членови на задолжителниот пензиски фонд, преку објава на информација за извршените измени и дополнувања на Статутот на веб страницата на Друштвото и тоа: [www.triglavpenzisko.mk](http://www.triglavpenzisko.mk).

Претседател на Управен одбор

Тихомир Петрески



Член на Управен одбор

Маријан Николовски